

مسجد اقصیٰ


کی تاریخی اہمیت



حافظ انجینئر ذوالحمیر



انجمن خدام القرآن
سندھ، کراچی رجسٹرڈ



تصویر میں نظر آنے والی کھلی دیوار کو اہل اسلام دیوارِ براق کہتے ہیں، جناب نبی کریم ﷺ نے معراج کی رات یہاں اپنی سواری براق کو باندھا تھا، یہودیوں نے یہاں قائم مسجد براق شہید کردی اور مسلمانوں کے مکانات گر کر اپنے رونے دھونے کی جگہ بنالی اور اس کا نام دیوارِ گرہیہ رکھ دیا۔ مسلمانوں کو اس نام کے بجائے اصل نام دیوارِ براق لینا چاہیے۔

مسحور القصر ۱۰۰ کی تاریخی اہمیت

مؤلف

سافظا نجمینہ نوید احمد علیہ السلام

انجمن خدام القرآن
سندھ، کراچی، رجسٹرڈ

مرحوم و مغفور مؤسس انجمن خدام القرآن سندھ، کراچی محترم ڈاکٹر اسرار احمد رحمہ اللہ کی دیرینہ خواہش اور عمل کے عین مطابق انجمن ہذا اپنی تمام تصنیفات، تالیفات اور خطابات (آڈیو/ وڈیو) کو طبع اور تیار کر کے چاہے قیمت یا مفت تقسیم کرنے کی مکمل اجازت دیتی ہے، اس ضمن میں ہمارا ”محفوظ حقوق“ کا کوئی تقاضا بھی نہیں۔ البتہ اجراء کنندہ ان تمام مواد کے نسخے/ نقل، اجراء سے قبل انجمن کو تحریری اطلاع کے ساتھ بھیجنے کا پابند ہوگا اور ان میں کسی قسم کی تبدیلی کرنے کا مجاز نہیں ہوگا۔ یہ تبدیلی یعنی الفاظ، غلط اقتباس، سیاق و سباق سے الگ کر کے محلے کا حوالہ یا اس کا ایسا استعمال جس سے انجمن ہذا اور اس کے مولفین کی صحیح ترجمانی نہ ہوتی ہو اور اس سے ہماری عزت و شہرت پر حرف آئے تو ہم اس کے خلاف قانونی چارہ جوئی کا حق رکھتے ہیں۔

مسجد اقصیٰ کی تاریخی اہمیت

نام کتاب	مسجد اقصیٰ کی تاریخی اہمیت
مؤلف	علامہ شہیر احمد عثمانی
ناشر	شعبہ مطبوعات، انجمن خدام القرآن سندھ، کراچی
مرکزی دفتر	B-37 علامہ شہیر احمد عثمانی روڈ بلاک 6، گلشن اقبال، کراچی
فون	+92-2134993436-7
ای میل	publications@quranacademy.com
ویب سائٹ	www.QuranAcademy.edu.pk
طبع دوم	جمادی الثانی 1445ھ دسمبر 2023ء
تعداد	7000
بدیہ	70/=

ملک بھر میں قرآن اکیڈمیز و مراکز

Karachi:

Quran Academy Defence
021-35340022-4 - 0331-5340022
Quran Academy Yaseenabad
021-36337361 - 36806561
Quran Academy Korangi
021-35074664 - 35078600
Quran Institute Gulistan-e-Johar
021-34030119 - 34161094
Hyderabad:
Quran Academy Qasimabad - 022-3407694
Quran Institute Latifabad - 022-2106187
Sukkur:
Quran Markaz Sukkur - 071-5807281
Quetta:
Quran Academy Quetta
081-2842969 - 0346-8300216
Jhang:
Quran Academy Jhang 047-7630861 - 7630863
Faisalabad:
Quran Academy Faisalabad - 041-2437618

Lahore:

Quran Academy Lahore - 042-35869501-3
DarulIslam
markaz Tanzeem Islami - 042-35473375-78
Multan:
Quran Academy Multan
061-6520451 - 0321-6313031
Islamabad:
Quran Academy Islamabad
0333-5202722 - 051-5191919
Gujranwala:
Quran Markaz Gujranwala
055-3891695 - 0533-600937
Peshawar:
Quran Markaz Peshawar
091-2262902 - 0333-9183623
Malakand:
Quran Markaz Temargara
0343-0912306
Azad Kashmir:
Quran Markaz Muzaffarabad
0582-2447221 - 0300-7879787

پیش لفظ

نحمدہ ونصلی علی رسولہ الکریم، اما بعد:

محترم برادران اسلام! اس وقت اہل فلسطین پر ظلم کے جو پہاڑ توڑے جا رہے ہیں تو اس ظلم کی پشت پر کارفرما قوتوں کے پاس اسے اخلاقی جواز مہیا کرنے کے لیے یہ دلائل ہیں کہ ارض فلسطین پر اصل حق یہودیوں کا ہے، جبکہ قرآن پاک کی گواہی اس کے خلاف ہے، کیونکہ اللہ تعالیٰ نے بنی اسرائیل کو پہلی اور عظیم امت مسلمہ کا جو مقام عطا فرمایا تھا اپنے گناہوں اور جرائم کی پاداش میں اُسی قرآن میں جہاں ان کے لیے ایک سے زیادہ بار ”فَضَّلْتُكُمْ عَلَى الْعَالَمِیْنَ“ (سورۃ البقرہ: 47) کے الفاظ لاکر اور ان کے اندر ہزاروں کی تعداد میں پیغمبر مبعوث فرما کر ان کی عظمت کا اقرار کیا گیا ہے، لیکن بعد ازاں اپنی اس حیثیت کی اہمیت کو نظر انداز کر کے جب وہ نہ صرف گناہوں کی انتہا پر چلے گئے بلکہ بہت بڑی تعداد میں پیغمبرانِ خدا کو قتل تک کرنے کے جرم میں ملوث ہونے کے ساتھ ساتھ دنیا دار بن گئے تو اسی قرآن میں اللہ تعالیٰ نے اپنا فتویٰ ان الفاظ میں دیا کہ ”صَبَّيْنَا عَنْهُمْ الذِّلَّةَ وَالْمَسْكَنَةَ وَبَاءُوا بِغَضَبِ مِّنَ اللّٰهِ“ (سورۃ البقرہ: 61) اور پھر ان کو ہمیشہ کے لیے راندہ درگاہ کر کے ایک نئی امت بنی اسماعیل میں برپا کی گئی، نبی آخر الزماں صلی اللہ علیہ وسلم کے سر پر اس کے فرماں روا اور ہرور ہنما کا تاج رکھا گیا اور واقعہ معراج کے موقع پر کم و بیش ایک لاکھ چوبیس ہزار انبیاء کرام کی امامت اسی فلسطین کے سر زمین پر کرانے کے بعد یہ واضح کر دیا گیا کہ اب مسجد حرام کے ساتھ ساتھ مسجد اقصیٰ کی تولیت بھی ہمیشہ کے لیے امت مسلمہ کے سپرد کر دی گئی ہے۔ اس لیے حضرت عمر رضی اللہ عنہ کے دورِ سعادت سے لے کر خلافت عثمانیہ کے آخری خلیفہ تک اپنی سر توڑ کوششوں، سازشوں اور مکاریوں کے باوجود یہودی اس پر قبضہ نہ کر سکے۔ حالانکہ انہوں نے اس کے لیے اپنی باقاعدہ کوشش کا آغاز 1799ء میں ہی کر دیا تھا۔ اس کے بعد 1885ء میں باقاعدہ ”عالمی صیہونی تنظیم“ کا قیام عمل میں لایا گیا جس کا بنیادی مقصد ہی ریاست اسرائیل کا قیام تھا۔ اسی کے لیے انہوں نے پہلی جنگ عظیم کروائی اور برطانیہ سے بالفور ڈیکلریشن پاس کروایا جس میں اسرائیل کے قیام کی منظوری دی گئی اور فلسطین میں یہودی آباد کاری کا سلسلہ شروع ہو گیا۔ عربوں کو سلطنت عثمانیہ کے خلاف یہ کہہ کر اکسایا گیا کہ ہم آپ کو فلسطین سے لے کر یمن کا سارا علاقہ دیں گے۔ چنانچہ عرب ان کے جھانسنے میں آگئے، سلطنت عثمانیہ ختم ہو گئی اور فلسطین پر برطانیہ کا قبضہ ہو گیا۔ 1948ء میں اسرائیل قائم ہو گیا۔ اُس وقت بھی صرف 56 فیصد علاقہ

یہودیوں کے پاس تھا۔ 1967ء کی جنگ کے بعد فلسطینیوں کے پاس صرف 22 فیصد رہ گیا۔ یہاں تک کہ اب فلسطینیوں کے پاس صرف 15 فیصد قبضہ رہ گیا۔ جس کو مزید کم کرنے کی کوشش جاری ہے اور حالیہ غزہ کی جنگ کا مقصد بھی یہی ہے کہ یہودی مزید علاقوں پر قبضہ کرنا چاہتے ہیں۔ اس لیے مسلسل غزہ پر بمباری کر رہے ہیں یہاں تک کہ ہسپتالوں پر بھی حملے کیے جا رہے ہیں۔ معصوم بچوں، عورتوں اور نہتے شہریوں کو شہید کیا جا رہا ہے۔ یورپ اور امریکہ اسرائیل کا مکمل ساتھ دے رہے ہیں۔ انہوں نے فلسطین میں معصوم بچوں کی شہادتوں پر اپنی آنکھیں بند کر رکھی ہیں۔ ان کے نزدیک جانوروں اور چرند پرند کی جان کی قیمت ہے لیکن مسلمان کے خون کی کوئی قیمت نہیں۔ ان حالات میں جب کہ کفر کی طاقتیں اقوام متحدہ کی سلامتی کونسل کی نام نہاد چھتری تلے، ”الْكَفْرُ مِلَّةٌ وَاحِدَةٌ“ کا مصداق بن کر آپس میں پوری طرح متحد ہو کر اہل فلسطین پر ظلم کے پہاڑ توڑ رہے ہیں، لیکن 58 اسلامی ممالک کی حکومتیں اپنی جگہ سے ٹس سے مس نہیں ہو رہیں اور بیان بازی سے آگے نہیں بڑھ پارہے۔

ان حالات میں تنظیم اسلامی پاکستان اس بات کی شدت سے ضرورت محسوس کرتی ہے کہ پاکستان کے عوام، مقتدر طبقات اور حکومت کے علاوہ باقی دنیا کے مسلمان حکمرانوں کی غیرت کو جھنجھوڑا جائے اور مسئلہ فلسطین کی اصلی اور حقیقی شکل سامنے لائی جائے تاکہ امت مسلمہ تک یہ پیغام پہنچ سکے کہ یہ مسئلہ صرف فلسطین یا غزہ کے مسلمانوں کا نہیں بلکہ پوری امت مسلمہ کا ہے، لہذا اسی مقصد کو سامنے رکھتے ہوئے تنظیم اسلامی پاکستان کی طرف سے 15 تا 25 دسمبر 2023ء ”حرمت مسجد اقصیٰ اور ہماری ذمہ داری“ کے عنوان سے بھرپور مہم کا آغاز کیا گیا ہے جس کے ذریعے اس مسئلہ کو زندہ رکھنے کی کوشش کی جائے گی۔ اس مہم میں جہاں ہم سمینار، کارنر میٹنگز، دعوتی کیمپس، خطوط، بروشرز، بینڈلز اور بینرز کا استعمال کر رہے ہیں، وہیں بانی انجمن خدام القرآن و تنظیم اسلامی حضرت ڈاکٹر اسرار احمد نور اللہ مرقدہ کے قابل فخر شاگرد رشید استاذ الاساتذہ حافظ انجینئر نوید احمد صاحب رحمۃ اللہ علیہ کا یہ مختصر سا کتابچہ بھی اس مہم کا حصہ بنایا جا رہا ہے تاکہ اس کے ذریعے مسئلہ فلسطین اور مسجد اقصیٰ کی حقیقت واضح ہو کر سامنے آئے۔ آپ سے گزارش ہے کہ اس حقیقت کو خود بھی سمجھیں اور دوسروں تک بھی پہنچانے کی پوری کوشش کریں۔ تاکہ آپ بھی اس مہم میں اپنا حصہ ڈال سکیں۔

اللہ تعالیٰ ہمارا حامی و ناصر ہو۔

مخائب:

مرکزی شعبہ تعلیم و تربیت

تنظیم اسلامی لاہور پاکستان

مسجد اقصیٰ کی تاریخی رسمیت

مسجد اقصیٰ کے حوالے سے ایک غلط فہمی ہے جو اکثر و بیشتر تحریر و تقریر میں نظر آتی ہے۔ عام طور پر اسے قبلہ اول کہہ دیا جاتا ہے۔ یہ بات درست نہیں۔ مسجد حرام قبلہ اول ہے اور اب قیامت تک یہی قبلہ رہے گا۔ درمیان میں کچھ عرصہ کے لئے مسجد اقصیٰ کو اللہ نے مسلمانوں کی آزمائش کے لئے قبلہ کی حیثیت دی تھی۔ پھر تحویل قبلہ کے حکم کے ذریعہ دوبارہ مسجد حرام کو قبلہ بنا دیا گیا۔ مسجد حرام کے قبلہ اول ہونے کا ذکر قرآن حکیم اور حدیث نبوی ﷺ دونوں میں ہے۔ سورہ آل عمران آیت 96 میں ارشاد باری تعالیٰ ہے:

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ ۖ (آل عمران: 96)

”بے شک پہلا گھر جو مقرر کیا گیا لوگوں (کی عبادت) کے لئے یقیناً وہ مکہ میں ہے۔“

ارشاد نبوی ﷺ ہے:

عَنْ أَبِي ذَرٍّ قَالَ قُلْتُ يَا رَسُولَ اللَّهِ ﷺ أَيُّ مَسْجِدٍ وَضِعَ أَوَّلًا؟ قَالَ الْمَسْجِدُ الْحَرَامُ قُلْتُ ثُمَّ أَيُّ؟ قَالَ ثُمَّ الْمَسْجِدُ الْأَقْصَى قُلْتُ كَمْ كَانَ بَيْنَهُمَا؟ قَالَ أَرْبَعُونَ ثُمَّ قَالَ حَيْثُمَا أَدْرَكَتْكَ الصَّلَاةُ فَصَلِّ وَالْأَرْضُ لَكَ مَسْجِدًا (بخاری)

حضرت ابو ذر رضی اللہ عنہ سے روایت ہے کہ میں نے پوچھا اے اللہ کے رسول ﷺ اس روئے زمین پر سب سے پہلے کون سی مسجد تعمیر ہوئی؟ آپ ﷺ نے جواب دیا ”مسجد حرام“۔ میں نے پوچھا اس کے بعد۔ آپ ﷺ نے فرمایا ”مسجد اقصیٰ“۔ میں نے کہا ان دونوں (کی تعمیر) کے دوران کل کتنا وقفہ ہے؟ تو آپ ﷺ نے فرمایا ”چالیس سال“۔ پھر آپ ﷺ نے فرمایا ”تمہیں جہاں نماز پڑھنا نصیب ہو، پڑھ لو، تمہارے لئے ساری زمین مسجد ہے۔“

نسائی شریف کی شرح میں امام السنہ نے اس حدیث کی وضاحت میں تحریر کیا ہے کہ:

ليس المراد بناء ابراهيم للمسجد الحرام وبناء سليمان للمسجد الأقصى فان بينهما مدة طويلة بل المراد بناؤهما قبل هذين البنائين.

”اس سے مراد مسجد حرام کی وہ تعمیر نہیں ہے جو حضرت ابراہیم علیہ السلام نے کی اور نہ مسجد اقصیٰ کی وہ تعمیر جو حضرت سلیمان علیہ السلام نے کی، ان تعمیرات کے درمیان تو بڑی طویل مدت ہے، بلکہ یہاں ان تعمیرات سے قبل کی تعمیرات کا ذکر ہے۔“

گویا انسانی تاریخ کے ابتدائی دور میں ہی دونوں مساجد تعمیر کی گئیں اور اکثر اہل علم کی رائے ہے کہ یہ دونوں مساجد حضرت آدم علیہ السلام نے تعمیر فرمائیں۔ ارشاد نبوی صلی اللہ علیہ وسلم ہے:

بَعَثَ اللَّهُ جِبْرِيلَ إِلَىٰ أَدَمَ وَحَوَّاءَ فَأَمَرَ هُمَا بِنَائِ الْكُعْبَةِ فَبَنَاهُ أَدَمُ ثُمَّ أَمَرَ بِالطَّوُافِ بِهِ وَقِيلَ لَهُ أَنْتَ أَوَّلُ النَّاسِ وَهَذَا أَوَّلُ بَيْتٍ وَضِعَ لِلنَّاسِ (تہقیق)

”اللہ تعالیٰ نے حضرت جبریل علیہ السلام کو حضرت آدم علیہ السلام و بی بی حوا علیہ السلام کی طرف بھیجا اور ان کو بیت اللہ کی تعمیر کا حکم دیا۔ پس حضرت آدم علیہ السلام نے اُسے تعمیر کیا۔ پھر اللہ نے انہیں طواف کرنے کا حکم دیا اور ان سے کہا گیا کہ آپ پہلے انسان ہیں اور یہ پہلا گھر ہے جو کہ لوگوں کی عبادت کے لیے بنایا گیا ہے۔“

ابن ہشام نے اپنی کتاب ”السیحان“ میں نقل کیا ہے کہ حضرت آدم علیہ السلام نے جب بیت اللہ کو تعمیر کیا تو اللہ تعالیٰ نے ان کو حکم دیا کہ بیت المقدس کی طرف جائیں اور اُس کی بنیاد رکھیں، تو انہوں نے جا کر اُس کو تعمیر کیا۔ قرآن حکیم میں کئی مقامات پر ان دونوں مقامات اور ان سے ملحق سرزمین کے تقدس کا ذکر کیا گیا۔ مسجد حرام یا بیت اللہ کی حرمت یوں بیان کی گئی:

جَعَلَ اللَّهُ الْكُعْبَةَ الْبَيْتَ الْحَرَامَ قِبْلًا لِلنَّاسِ ○ (المائدہ: 97)

”اللہ نے بنا دیا ہے اس کعبہ کو حرمت والا گھر اور لوگوں کی بقا کا ذریعہ۔“

دنیا کے بتکدوں میں پہلا وہ گھر خدا کا

ہم اُس کے پاسباں ہیں ، وہ ہے پاسباں ہمارا

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ ○ فِيهِ آيَاتٌ مِّنْ بَيِّنَاتٍ مِّمَّا فُتِحَ لَهُمْ ۖ وَمَنْ دَخَلَهُ كَانَ آمِنًا ۖ وَلِلَّهِ عَلَى النَّاسِ حُجُّ الْبَيْتِ مَنِ اسْتَطَاعَ إِلَيْهِ سَبِيلًا ۖ وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ○ (آل عمران: 96- 97)

”بے شک پہلا گھر جو کہ مقرر کیا گیا لوگوں (کی عبادت) کے لئے یقیناً وہ ہے جو مکہ میں ہے برکت والا

اور (وہ ذریعہ) ہدایت ہے تمام جہان والوں کے لئے۔ اس میں بڑی واضح نشانیاں ہیں اور مقام ابراہیم (ابراہیم علیہ السلام) کے کھڑے ہونے کی جگہ) ہے اور جو کوئی بھی اس (گھر) میں داخل ہو گیا وہ ہو گیا امن میں اور اللہ کے لئے لوگوں پر (فرض) ہے اس گھر کا حج کرنا جو کوئی بھی استطاعت رکھتا ہو اس کی طرف راستہ (اختیار کرنے) کی اور جس کسی نے کفر (استطاعت کے باوجود حج نہیں) کیا تو بے شک اللہ تعالیٰ تمام جہان والوں سے غنی ہے۔

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا وَاتَّخِذُوا مِن مَّقَامِ إِبْرَاهِيمَ مُصَلًّى
وَعَهْدًا إِلَىٰ إِبْرَاهِيمَ وَإِسْمَاعِيلَ أَنَّ طَهِّرَا الْبَيْتَ لِلطَّائِفِينَ وَالْعَاكِفِينَ
وَالرُّكَّعِ السُّجُودِ ○ (البقرة: 125)

”اور جب ہم نے خانہ کعبہ کو لوگوں کے جمع ہونے اور امن پانے کی جگہ بنایا اور (حکم دیا کہ) جس مقام پر ابراہیم علیہ السلام کھڑے ہوئے تھے اُس کو نماز کی جگہ بنا لو اور ابراہیم علیہ السلام اور اسماعیل علیہ السلام کو کہا کہ طواف کرنے والوں اور اعتکاف کرنے والوں اور رکوع کرنے والوں اور سجدہ کرنے والوں کے لئے میرے گھر کو پاک صاف رکھا کرو۔“

وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَن لَّا تُشْرِكْ بِي شَيْئًا وَطَهِّرَ الْبَيْتَ لِلطَّائِفِينَ
وَالْقَائِمِينَ وَالرُّكَّعِ السُّجُودِ ○ (الحج: 26)

”اور جب ہم نے ابراہیم علیہ السلام کو آباد کیا خانہ کعبہ کے پاس (اور انہیں حکم دیا) کہ میرے ساتھ کسی کو شریک نہ کرنا اور طواف کرنے والوں اور قیام کرنے والوں اور رکوع کرنے والوں (اور) سجدہ کرنے والوں کے لئے میرے گھر کو صاف رکھنا۔“

مسجد اقصیٰ سے ملحق سرزمین کی برکتوں کا ذکر اس طرح کیا گیا:

يَقُومِرِ ادْخُلُوا الْاَرْضَ الْمُقَدَّسَةَ الَّتِي كَتَبَ اللّٰهُ لَكُمْ وَلَا تَرْتَدُّوا عَلٰى اَدْبَارِكُمْ
فَتَنْفَلِبُوْا خَسِرٰۤیْنَ ○ (المائدہ: 21)

” (حضرت موسیٰ علیہ السلام نے فرمایا) اے میری قوم کے لوگو! داخل ہو جاؤ اس مقدس سرزمین (فلسطین) میں کہ جو اللہ نے تمہارے لئے لکھ دی ہے اور پیٹھ نہ پھیرنا، ورنہ تم ہو جاؤ گے خسارہ پانے والوں میں سے“

وَلَسَلَيْنَا الرِّيحَ عَاصِفَةً تَجْرِي بِأَمْرِ إِلَى الْأَرْضِ الَّتِي بَرَكْنَا فِيهَا وَكُنَّا بِكُلِّ شَيْءٍ عَلِيمِينَ ○ (الانبیاء: 81)

”اور ہم نے مسخر کر دی تھی سلیمان علیہ السلام کے لئے تیز ہوا جو کہ چلتی تھی اُن کے حکم سے اُس سرزمین کی طرف کہ جس میں ہم نے برکت رکھی تھی اور ہم ہر چیز کو جاننے والے تھے۔“
وَأَوْزَنَّا الْقَوْمَ الَّذِينَ كَانُوا يُسْتَضَعُونَ مَشَارِقِ الْأَرْضِ وَمَعَارِبَهَا الَّتِي بَرَكْنَا فِيهَا (الاعراف: 137)

”اور ہم نے وارث بنا دیا اُن (بنی اسرائیل) کو جو کمزور سمجھے جاتے تھے اُس سرزمین (فلسطین) کے مشرق و مغرب کا جس میں ہم نے برکت دی تھی۔“

اس آیت مبارکہ میں بنی اسرائیل کی اُس عظیم سلطنت کی طرف اشارہ ہے جو 1020 ق م میں حضرت طالوت نے فلسطین اور اُس کے گرد و نواح میں قائم کی اور پھر وہ حضرت سلیمان کے دور میں اپنے عروج کو پہنچی۔
وَجَعَلْنَا بَيْنَهُمْ وَبَيْنَ الْقُرَى الَّتِي بَرَكْنَا فِيهَا قُورَى ظَاهِرَةً وَقَدَرْنَا فِيهَا السَّيْرَ (السا: 18)

”اور ہم نے اُن (قوم سبا) کے اور (فلسطین کی) اُن بستیوں کے درمیان جن میں ہم نے برکت دی تھی (ایک دوسرے کے متصل) دیہات بنائے تھے جو سامنے نظر آتے تھے اور ان میں آمد و رفت کا اندازہ مقرر کر دیا تھا۔“

اس آیت مبارکہ کے لفظ ”الْقُرَى“ سے یہ بھی معلوم ہوتا ہے کہ برکت صرف فلسطین کی بستی میں نہیں رکھی گئی بلکہ اُن تمام بستیوں میں رکھی گئی ہے جو کہ اس سرزمین سے ملحق تھیں۔
مسجد حرام اور مسجد اقصیٰ اور ان سے ملحق مقامات کی یہی اہمیت ہے کہ حضرت ابراہیم علیہ السلام نے ان دونوں مقامات کو دعوتِ توحید کے مراکز بنا دیا۔ جب اُن کی قوم اُن کی جان کی دشمن ہوئی تو اللہ نے انہیں بیت المقدس کی طرف ہجرت کروائی:

وَنَجَّيْنَاهُ وَلُوطًا إِلَى الْأَرْضِ الَّتِي بَرَكْنَا فِيهَا لِلْعَالَمِينَ ○ (الانبیاء: 71)
”اور ہم نے بچا لیا اُن (ابراہیم علیہ السلام) کو اور لوط علیہ السلام کو بھی ایک ایسی سرزمین (فلسطین) کی طرف کہ جس

میں ہم نے برکت رکھی تھی تمام جہان والوں کے لئے۔“

اس آیت مبارکہ میں وارد لفظ ”العالمین“ سے واضح ہوتا ہے کہ سرزمینِ فلسطین کی برکات تمام جہان والوں کے لئے ہیں۔ یہودیوں کا یہ خیال باطل ہے کہ اس سرزمین کی برکات صرف اُن ہی کے استفادے کے لئے ہیں۔ ہجرت کے بعد حضرت ابراہیم علیہ السلام نے دعوتِ توحید کا ایک مرکز اس سرزمین کو بنایا۔ اُن کے چھوٹے صاحبزادے حضرت اسحاق علیہ السلام اور پوتے حضرت یعقوب علیہ السلام کا مسکن یہی مقدس سرزمین تھی۔ اسی طرح حضرت ابراہیم علیہ السلام نے اپنے بڑے صاحبزادے حضرت اسماعیل علیہ السلام کو مسجدِ حرام کے پاس شہر مکہ میں آباد فرمایا:

رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ ○ (ابراہیم: 37)

”اے ہمارے رب! بے شک میں نے اپنی اولاد میں سے کچھ کو لا بسایا ایک ایسی بنجر وادی

میں جہاں کوئی کھیتی نہیں تیرے عورت والے گھر کے پاس۔“

ان مساجد کی ابتدائی تعمیر حوادثِ زمانہ کی وجہ سے منہدم ہو گئی۔ مسجدِ حرام کو اُس کی سابقہ بنیادوں پر حضرت ابراہیم علیہ السلام نے دوبارہ تعمیر کیا جن کا دور ایک اندازے کے مطابق 1861 ق م کا ہے۔ ارشادِ باری تعالیٰ ہے:

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ ○ (البقرہ: 127)

”اور یاد کرو جب اٹھا رہے تھے ابراہیم علیہ السلام بنیادیں اللہ کے گھر کی اور اُن کے ساتھ اسماعیل علیہ السلام۔“

حضرت ابراہیم علیہ السلام سے لے کر حضرت سلیمان علیہ السلام تک تمام انبیاء کرام کا قبلہ مسجدِ حرام ہی رہا۔ مسجدِ قصلیٰ کو دوبارہ حضرت سلیمان علیہ السلام (جن کا زمانہ 965 ق م کا ہے) نے تعمیر کیا اور اس کے بعد یہود نے اس مسجد کو قبلہ بنا لیا۔ تمام انبیاء کرام بشمول انبیائے نبی اسرائیل بیت اللہ کی طرف ہی رخ کر کے نماز پڑھا کرتے تھے اور اسی کا حج کرتے تھے۔ حضرت ابراہیم علیہ السلام نے جب بیت اللہ کی تعمیر مکمل کر لی تو اللہ تعالیٰ کے حکم سے حج کی آواز لگائی۔ ارشادِ باری تعالیٰ ہے:

وَإِذْ فِي النَّاسِ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ يَأْتِينَ مِنْ كُلِّ فَجٍّ

عَبِيقٍ ○ (الحج: 27)

”اور (اے ابراہیم علیہ السلام) لوگوں میں حج کا اعلان عام کرو۔ وہ تیرے پاس آئیں گے پیدل اور دبلے

اونٹوں پر اور ہر دور کے راستے سے آئیں گے۔“

اس آیت میں الناس کا ذکر ہے جس میں بنو اسرائیل اور اُن کے تمام انبیاء بھی شامل ہیں۔ اب اگر بنو اسرائیل کے آباء و اجداد حضرت ابراہیم علیہ السلام اور حضرت یعقوب علیہ السلام کا قبلہ بیت اللہ ہی تھا تو اُن کے بعد آنے والی نسلوں کا قبلہ تبدیل کرنے کی کیا ضرورت تھی؟ بنو اسرائیل اپنے والد حضرت یعقوب علیہ السلام کے دین پر تھے۔ جب حضرت یعقوب علیہ السلام کا قبلہ بیت اللہ تھا تو ان کی اولاد یعنی بنو اسرائیل کا قبلہ بیت المقدس کیسے ہو سکتا ہے؟

حضرت موسیٰ علیہ السلام کو (جن کا دور 1436 ق م کا ہے) اللہ نے حکم دیا:

وَاَوْحَيْنَا اِلٰى مُوسٰى وَاَخِيهِ اَنْ تَبَوَّآ لِقَوْمِكُمَا بِمِصْرَ بَيْوُتًا وَّاجْعَلُوا اَبْيُوتَكُمْ قِبْلَةً
وَاَقِيْمُوا الصَّلٰوةَ ○ (یونس: 87)

”اور ہم نے موسیٰ علیہ السلام اور اُن کے بھائی کی طرف وحی بھیجی کہ اپنے لوگوں کے لئے مصر میں گھر بناؤ اور اپنے گھروں کو قبلہ رخ کرو اور قائم کرو نماز۔“

حضرت موسیٰ علیہ السلام کے دور میں وہ قبلہ کون سا تھا جس کی طرف رخ کرنے کا حکم دیا گیا؟ بلاشبہ وہ مسجد حرام ہی تھا۔ امام طبری رحمہ اللہ نے اس آیت مبارکہ کی تفسیر میں حضرت عبداللہ بن عباس رضی اللہ عنہما کا قول نقل کیا ہے کہ:

”وَاَجْعَلُوا اَبْيُوتَكُمْ قِبْلَةً کے حکم میں قبلہ سے مراد کعبہ ہے۔“

حضرت موسیٰ علیہ السلام کے دور ہی میں اللہ نے بنی اسرائیل کو خوشخبری دی کہ اگر وہ بیت المقدس میں آباد و عمارت نامی قوم کے خلاف قتال کریں تو اللہ اُن کو فتح دے گا:

يَقُوْمِر اَدْخُلُوا الْاَرْضَ الْمُقَدَّسَةَ الَّتِي كَتَبَ اللّٰهُ لَكُمْ وَلَا تَزْنِدُوا عَلٰى اَذْبَارِكُمْ
فَتَنْقَلِبُوْا خٰسِرِيْنَ ○ (المائدہ: 21)

”حضرت موسیٰ علیہ السلام نے فرمایا) اے میری قوم کے لوگو! داخل ہو جاؤ اس مقدس سرزمین (فلسطین) میں کہ جو اللہ نے تمہارے لئے لکھ دی ہے اور پیٹھ نہ پھیرنا ورنہ تم ہو جاؤ گے خسارہ پانے والوں میں سے۔“

قوم نے اس موقع سے فائدہ نہ اٹھایا اور قتال کرنے سے صاف انکار کر دیا:

فَاَذْهَبَ اَنْتَ وَرَبُّكَ فَقَاتِلَا اِنَّا هُمْنَا قَاعِدُوْنَ ○ (المائدہ: 24)

”(وہ بولے کہ اے موسیٰ علیہ السلام!) تم اور تمہارا رب جاؤ اور لڑو ہم یہیں بیٹھے رہیں گے۔“

حضرت موسیٰ علیہ السلام نے اللہ سے اپنی قوم کی بزدلی پر ناراض ہو کر فریاد کی:

رَبِّ اِنِّیْ لَا اَمْلِکُ اِلَّا نَفْسِیْ وَاَنْحٰی فَاَفْرِقْ بَیْنَنَا وَبَیْنَ الْقَوْمِ الْفٰسِقِیْنَ ۝ (المائدہ: 25)
 ”موسیٰ علیہ السلام نے (اللہ سے) التجا کی کہ اے اللہ! میں اپنے اور اپنے بھائی کے سوا اور کسی پر اختیار نہیں رکھتا، تو ہم میں اور ان نافرمان لوگوں میں جدائی کر دے۔“

اللہ نے جواب میں فرمایا:

فَاِنَّهَا مُحَرَّمَةٌ عَلَیْهِمْ اَزْ بَعِیْنِ سَنَۃٍ ۚ یَتَّبِعُوْنَ فِی الْاَرْضِ طٰلَا تَأْسَ عَلٰی الْقَوْمِ
 الْفٰسِقِیْنَ ۝ (المائدہ: 26)

”اللہ نے فرمایا کہ وہ سر زمین اُن پر چالیس برس تک کے لئے حرام کر دی گئی، بھگتے پھریں گے زمین میں، پھر ان نافرمان لوگوں کے حال پدافوس نہ کرنا۔“

40 سال تک صحرائیں بھگنے کے دوران ایک نئی نسل صحرائیں پل کر جوان ہوئی۔ اس نسل پر فرعون کی غلامی کے اثرات نہیں تھے۔ جیسے کہ اقبال نے کہا ہے:

فطرت کے مقاصد کی کرتا ہے نگہبانی
 یا بندہ صحرائی یا مرد کوہستانی

صحراء میں پرورش پانے والی اس نسل نے اُس وقت کے نبی حضرت یوشع بن نون علیہ السلام کی قیادت میں جہاد کیا اور ارض مقدس پر فتح حاصل کی۔ یہ فتح عارضی ثابت ہوئی اور کچھ ہی عرصہ بعد محکوم قوم یعنی عمالقہ دوبارہ غالب آگئی اور اُس نے اسرائیلیوں کو ارض مقدس سے نکال باہر کیا۔ اس کے بعد حضرت طالوت کی قیادت میں بنی اسرائیل دوبارہ منظم ہوئے اور 1020 ق م میں انہوں نے ارض مقدس پر فتح حاصل کر کے مستحکم حکومت قائم کی۔ 16 سال حضرت طالوت خلیفہ رہے، پھر 40 سال حضرت داؤد علیہ السلام کی خلافت رہی اور اس کے بعد 40 سال تک حضرت سلیمان علیہ السلام خلیفہ رہے۔ حضرت سلیمان علیہ السلام (جن کا دور 965 ق م کا ہے) نے ارض مقدس میں ایک مسجد بنائی جسے ہم کل سلیمانی کہا جاتا ہے۔ ارشادات نبوی صلی اللہ علیہ وسلم ہیں:

اِنَّ دَاوُدَ ابْنَا یَاسَیَ الْبَیْتِ الْمَقْدَسِ ثُمَّ اَوْحٰی اللّٰهُ اِلَیْهِ اِنِّیْ لَا قَضٰی بِنَاۡئِہٖ عَلٰی یَدِ سُلَیْمٰنَ (طبرانی)
 ”حضرت داؤد علیہ السلام نے بیت المقدس کی تعمیر کے لیے بنیادیں رکھیں، پھر اللہ تعالیٰ نے اُن کی طرف وحی کی کہ میں مسجد اقصیٰ کی تعمیر سلیمان علیہ السلام کے ہاتھوں مکمل کرواؤں گا۔“

أَنَّ سَلِيمَانَ بْنَ دَاوُدَ لَمَّا بَنَى بَيْتَ الْمُقَدَّسِ سَأَلَ اللَّهَ عَزَّ وَجَلَّ خَلَالًا ثَلَاثَةً: سَأَلَ اللَّهَ عَزَّ وَجَلَّ حُكْمًا يُصَادَفُ حُكْمَهُ فَأَوْتِيَهُ وَسَأَلَ اللَّهَ عَزَّ وَجَلَّ مُلْكًا لَا يَنْبَغِي لِأَحَدٍ مِنْ مُبْعَدِهِ فَأَوْتِيَهُ وَسَأَلَ اللَّهَ عَزَّ وَجَلَّ حِينَ فَرَّغَ مِنْ بِنَائِ الْمَسْجِدِ أَنْ لَا يَأْتِيَهُ أَحَدٌ لَا يَنْهَازُهُ إِلَّا الصَّلَاةَ فِيهِ أَنْ يُخْرِجَهُ مِنْ حُطَيْيْتِهِ كَيْفَ وَلَدَتْهُ أُمُّهُ۔ (النسائي)

”حضرت سلیمان علیہ السلام بن داؤد علیہ السلام نے جب بیت المقدس کی تعمیر مکمل کر لی تو اللہ تعالیٰ سے تین باتوں کی دعا کی۔ انہوں نے اللہ سے ایسا فیصلہ کرنے کی توفیق مانگی جو اللہ کی مرضی کے مطابق ہو۔ پس اُن کی دعا پوری کی گئی۔ انہوں نے اللہ سے ایسی حکومت کا سوال کیا جو اُن کے بعد کسی اور کو عطا نہ ہو۔ پس اُن کا سوال پورا کیا گیا۔ جب وہ مسجد بنا کر فارغ ہو گئے تو اللہ تعالیٰ سے دعا کی کہ جب بھی کوئی شخص اس مسجد میں نماز پڑھنے کی غرض سے آئے تو وہ گناہوں سے ایسے پاک ہو کر نکلے جیسے کہ اُس کی ماں نے اُسے جنا ہوا۔“

حضرت سلیمان علیہ السلام کے بعد اُن کے جانشین باہم جنگ و جدال میں دست و گریباں ہو گئے اور اُن کی ریاست دو حصوں میں تقسیم ہو گئی۔ شمالی ریاست اسرائیل کہلائی جسے 700 ق م میں آشوریوں نے تباہ کر دیا اور جنوبی ریاست یہود کہلائی جس پر 587 ق م میں بابل کے حکمران بخت نصر نے حملہ کیا۔ اُس نے حضرت سلیمان علیہ السلام کی قائم کردہ مسجد کو شہید کر دیا، پورے شہر کو جاڑ دیا، 6 لاکھ اسرائیلیوں کو قتل کیا اور 6 لاکھ کو قیدی بنا کر بابل لے گیا:

وَقَضَيْنَا إِلَى بَنِي إِسْرَآئِيلَ فِي الْكِتَابِ لَتُفْسِدُنَّ فِي الْأَرْضِ مَرَكَبِينَ وَلَتَتَلَوَّنَّ عَلْوًا كَبِيرًا ۖ فَإِذَا جَاءَ وَعْدُ أُولَاهُمَا بَعَثْنَا عَلَيْكُمْ عِبَادًا لَنَا أُولِي بَأْسٍ شَدِيدٍ فَجَاسُوا خِلَالَ الدِّيَارِ ط وَكَانَ وَعْدًا مَفْعُولًا ۝ (بنی اسرائیل: 4 - 5)

”اور ہم نے کتاب میں بنی اسرائیل سے کہہ دیا تھا کہ تم زمین میں دو دفعہ فساد مچاؤ گے اور بڑی سرکشی کرو گے۔ پس جب پہلے (وعدے) کا وقت آیا تو ہم نے اپنے سخت لڑائی لڑنے والے بندے تم پر مسلط کر دیئے اور وہ شہروں کے اندر پھیل گئے اور وہ وعدہ پورا ہو کر رہا۔“

حضرت عزیر علیہ السلام جو اُس وقت کے نبی تھے، شہر سے باہر تھے۔ انہوں نے واپس آ کر اُجڑے ہوئے شہر کو

دیکھا تو حیران ہوئے کہ جس شہر کے بارے میں مستقبل کی پیشگوئیاں اُن کے علم میں ہیں، یہ شہر دوبارہ کیسے آباد ہوگا؟ سورہ بقرہ آیت 259 میں ارشاد ہوا :

اَوْ كَالَّذِي مَرَّ عَلَى قَرْيَةٍ وَهِيَ خَاوِيَةٌ عَلَى عُرُوشِهَا قَالَ اُنِيْ يُحْيِيْ هٰذِهِ اللّٰهُ بَعْدَ مَوْتِهَاۚ فَاَمَاتَهُ اللّٰهُ مِائَةً عَامٍ ثُمَّ بَعَثَهُ ۖ ط قَالَ كَمْ لَبِثْتَ قَالَ لَبِثْتُ يَوْمًا وَّاَوْ بَعْضُ يَوْمٍ ط قَالَ بَلْ لَبِثْتَ مِائَةً عَامٍ فَانْظُرْ اِلَى طَعَامِكَ وَشَرَابِكَ لَمْ يَتَسَنَّهٖ ۚ وَانْظُرْ اِلَى حِمَارِكَ وَلِنَجْعَلَكَ اٰيَةً لِّلنَّاسِ وَانْظُرْ اِلَى الْعِظَامِ كَيْفَ نُنْشِزُهَا ثُمَّ نَكْسُوْهَا لَحْمًا ط فَلَمَّا تَبَيَّنَ لَهُ ۭ ۭ لَا قَالَ اَعْلَمُ اَنَّ اللّٰهَ عَلَى كُلِّ شَيْءٍ قَدِيْرٌ ۝

”یا اُس شخص کی طرح جس کا گزر ہوا ایک ایسی بستی پر جو گری پڑی تھی اپنی چھتوں پر۔ اُس نے کہا کہ اللہ اس بستی کو مرنے (یعنی تباہ ہونے) کے بعد کیسے زندہ (یعنی آباد) کرے گا۔ تو اللہ نے اُسے موت دے دی سو برس تک کے لئے پھر اُسے زندہ کیا۔ پوچھا تم کتنا عرصہ رہے؟ اُس نے جواب دیا کہ ایک دن یا اُس سے بھی کم۔ فرمایا (اللہ نے) بلکہ تم سو برس رہے ہو۔ پس دیکھو اپنے کھانے پینے کی چیزوں کو وہ خراب تک نہیں ہوئیں اور دیکھو اپنے گدھے کو (جو مر اڑا ہے) اور تم تمہیں تمام لوگوں کے لئے (اپنی قدرت کی) ایک نشانی بنا دیں گے اور دیکھو (گدھے کی) ہڈیوں کو کہ ہم اُن کو کیسے جوڑ دیتے ہیں اور اُن پر گوشت پوست چڑھا دیتے ہیں۔ جب یہ واقعات اُس کے مشاہدے میں آئے تو وہ بول اٹھے کہ میں جان گیا کہ اللہ ہر چیز پر قادر ہے۔“

حضرت عزیر علیہ السلام نے 100 سال کا یہ تجربہ پورا کیا اور دوسری طرف ایران کے بادشاہ ذوالقرنین نے بابل پر حملہ کر کے اسرائیلیوں کو آزاد کرادیا۔ اب اُن کے قافلے دوبارہ بیت المقدس آنا شروع ہوئے اور حضرت عزیر علیہ السلام کی تجدیدی مساعی کے ذریعہ اُن میں پھر سے ایمان اور یقین کی شمعیں روشن ہوئیں اور سیرت و کردار کی اصلاح ہوئی۔ کچھ عرصہ یونانیوں کے ساتھ اسرائیلیوں کی معرکہ آرائی رہی اور آخر کار وہ 175 ق م میں دوبارہ ایک عظیم سلطنت قائم کرنے میں کامیاب ہوئے جس کا نام تھامکابی سلطنت۔ اب انہوں نے دوبارہ ہیکل سلیمانی کے نام سے ایک مسجد تعمیر کر لی۔ اللہ نے اس کا ذکر یوں فرمایا :

ثُمَّ رَدَدْنَا لَكُمُ الْكَرَّةَ عَلَيْهِمْ وَأَمْدَدْنَاكُمْ بِأَمْوَالٍ وَبَنِينَ وَجَعَلْنَكُمْ أَكْثَرَ

نَفِیْرًا ۝ (بنی اسرائیل: 6)

”پھر ہم نے دوسری بار تم کو اُن پر غلبہ دیا اور مال اور بیٹوں سے تمہاری مدد کی اور تمہیں کر دیا کثیر
افراد کی قوت والا۔“

حضرت مریم علیہا السلام کی پرورش اسی ہیکل سلیمانی میں ہوئی اور پھر حضرت عیسیٰ علیہ السلام کی جائے پیدائش بھی یہی ہے۔ یہ بھی وجہ ہے کہ یہ مقام عیسائیوں کے لئے بھی تقدس کا درجہ رکھتا ہے۔ حضرت عیسیٰ علیہ السلام کی جب بعثت ہوئی تو اسرائیلیوں یعنی یہودیوں نے اُن پر دو بہتان لگائے۔ پہلا یہ کہ وہ بغیر والد کے پیدا نہیں ہوئے بلکہ معاذ اللہ ولد الزنا ہیں۔ دوسرا یہ کہ اُن کے پیش کردہ معجزات دراصل جادو ہیں۔ جادو کرنا ارتداد ہے اور شریعت میں مرتد کی سزا قتل ہے۔ اُنہوں نے حضرت عیسیٰ علیہ السلام کو مرتد قرار دے کر مصلوب کرنے کی کوشش کی لیکن اللہ نے اُن کو آسمان پر اٹھالیا۔

وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ ۖ وَإِنَّ الَّذِينَ اخْتَلَفُوا فِيهِ لَفِي شَكٍّ
مِّنْهُ ۚ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ ۚ وَمَا قَتَلُوهُ يَقِينًا ۝ (النساء: 157-158)

”اور اُنہوں نے اُن (عیسیٰ علیہ السلام) کو قتل نہیں کیا اور نہ اُنہیں صلیب پر لٹکایا بلکہ اُن کے لئے یہ معاملہ
مشکوک کر دیا گیا اور جو لوگ اس معاملہ میں اختلاف کرتے ہیں وہ اس بارے میں شک میں ہیں۔
اُن کے پاس کوئی علم نہیں سوائے گمان کی پیروی کے اور اُنہوں نے عیسیٰ علیہ السلام کو یقیناً قتل نہیں کیا بلکہ
اللہ نے اُن کو اپنی طرف اٹھالیا۔“

اب یہودیوں کو حضرت عیسیٰ علیہ السلام کے انکار اور اُن پر بہتان طرازی کی سزا اس طرح ملی کہ رومی جرنیل ٹائٹس
نے 70ء میں بیت المقدس پر حملہ کر کے ایک بار پھر ہیکل کو شہید کر دیا۔ ایک لاکھ تینتیس ہزار یہودی مار دیئے اور
بقیہ کو بیت المقدس سے نکال کر اُن کے شہر مقدس میں داخلہ پر پابندی لگا دی۔ قرآن حکیم میں اس کا ذکر اس
طرح ہوا:

إِنْ أَحْسَنْتُمْ أَحْسَنْتُمْ لِأَنْفُسِكُمْ وَإِنْ أَسَأْتُمْ فَلَهَا فَإِذَا جَاءَ وَعْدُ الْآخِرَةِ
لِیْسُوْۤیْءٍ أَوْ جَوْهَرٍ ۚ وَلِیَذَّخِلُوا الْمَسْجِدَ کَمَا دَخَلُوهُ أَوَّلَ مَرَّةٍ وَلِیُتَذَكَّرُوا ۚ

عَلَوْا تَنْبِيْرًا ○ (بنی اسرائیل: 7)

”اگر تم نیک کرو گے تو اپنے ہی لئے کرو گے اور اگر برے اعمال کرو گے تو (اُن کا) وبال بھی تمہاری ہی جانوں پر ہوگا۔ پھر جب دوسرے (وعدے) کا وقت آیا (تو ہم نے پھر اپنے بندے بھیجے) تاکہ تمہارے چہروں کو بگاڑ دیں اور جس طرح پہلی دفعہ مسجد (ہیکل) میں داخل ہو گئے تھے اُسی طرح پھر اُس میں داخل ہو جائیں اور جس چیز پر غلبہ پائیں اُسے تباہ کر دیں۔“

یہ یہودیوں کا دورِ انتشار کہلاتا ہے جس میں یہ دنیا کے مختلف حصوں میں پھیل جانے پر مجبور ہو گئے۔

313ء میں رومن ایمپائر نے بحیثیت مجموعی عیسائی مذہب قبول کر لیا۔ اب اُنہوں نے بیت المقدس کے مشرقی حصے میں جہاں حضرت مریم علیہا السلام نے سکونت اختیار کی تھی اپنی عبادت گاہیں تعمیر کر لیں۔

610ء میں نبی کریم ﷺ پر ظہورِ نبوت ہوا اور 10 سال بعد یعنی 620ء میں آپ ﷺ نے سفرِ معراج کے دوران مسجد حرام سے مسجد اقصیٰ تک سفر کیا :

سُبْحَنَ الَّذِيْ اَسْرٰى بِعَبْدِهٖ لَيْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصَا الَّذِيْ
لَبَرَكْنَا حَوْلَهٗ لِنُرِيْكَ مِنْ اٰيٰتِنَا طَائِفَةً هُوَ السَّمِيْعُ الْبَصِيْرُ ○ (بنی اسرائیل: 1)

”وہ (اللہ) پاک ہے جو لے گیا ایک ہی رات میں اپنے بندے ﷺ کو مسجد الحرام (یعنی خانہ کعبہ) سے مسجد اقصیٰ (یعنی بیت المقدس) تک جس کے گرد اگر وہم نے برکتیں رکھی ہیں تاکہ ہم اُس (بندے) کو اپنی (قدرت کی) نشانیاں دکھائیں۔ بے شک وہ سب سننے والا (اور) دیکھنے والا ہے۔“

معراج کے معنی ہوتے ہیں عروج حاصل کرنا۔ آپ ﷺ کے لئے اصل معراج تو تھا آسمانوں کی طرف جانا اور اللہ تعالیٰ سے ہمکاری کا شرف حاصل کرنا لیکن اس سے قبل آپ ﷺ کو مسجد حرام سے مسجد اقصیٰ کی طرف لے جایا گیا۔ وہاں آپ ﷺ نے تمام انبیاء کی ارواح سے ملاقات کی اور دو رکعت نماز میں اُن کی امامت کی۔ آپ ﷺ کا ارشاد ہے:

وَقَدْ رَأَيْتَنِيْ فِيْ جَمَاعَةٍ مِّنَ الْاَنْبِيَاءِ، فَاِذَا مُوسٰى عَلَيْهِ السَّلَامُ قَائِمٌ يُصَلِّيْ، فَاِذَا رَجُلٌ ضَرَبَ جَعْدًا
كَأَنَّهُ مِنْ رِّجَالِ شَنْوَنَةٍ، وَاِذَا عِيسٰى ابْنُ مَرْيَمَ عَلَيْهِ السَّلَامُ قَائِمٌ يُصَلِّيْ اَقْرَبَ النَّاسِ بِهٖ شَبَهِاً غُرُوْفُ بَن
مَسْعُوْدٍ النَّفْقِيِّ، وَاِذَا اَبْرٰهِيْمُ عَلَيْهِ السَّلَامُ قَائِمٌ يُصَلِّيْ اَشَبَّهَ النَّاسَ بِهٖ صَاحِبِكُمْ يَغْنِيْ نَفْسَهٗ فَحَاطَتْ

الصَّلَاةُ فَأَمْنَتْهُمْ (مسلم)

”میں نے اپنے آپ کو (شب معراج) انبیاء علیہم السلام کی جماعت کے اندر پایا۔ میں نے دفعتاً دیکھا کہ موسیٰ علیہ السلام کھڑے نماز پڑھ رہے ہیں۔ میں نے دیکھا موسیٰ علیہ السلام ایک مرد ہیں متوسط قد کے کسی قدر دبیلے، گول بدن والے گویا کہ وہ قبیلہ شموۃ کے ایک مرد ہیں۔ پھر میری نظر عیسیٰ علیہ السلام پر پڑی جو کھڑے نماز پڑھ رہے تھے۔ اُن سے بہت ملتے جلتے ہیں عروہ بن مسعود ثقفی رضی اللہ عنہ۔ پھر میں نے اچانک ابراہیم علیہ السلام کو نماز پڑھتے دیکھا جن سے تمہارے یہ دوست (یعنی خود نبی اکرم صلی اللہ علیہ وسلم) بہت مشابہ ہیں۔ پھر نماز کا وقت آ گیا اور میں نے اُن سب کی امامت کی۔“

اس سارے عمل کی حکمت یہ حقیقت واضح کرنا تھی کہ مسجدِ حرام کے ساتھ ساتھ اب مسجدِ اقصیٰ کے متولی بھی نبی کریم صلی اللہ علیہ وسلم اور آپ صلی اللہ علیہ وسلم کے اُمّتی ہیں۔

ابتداء میں مسلمانوں کی آزمائش کے لئے مسجدِ اقصیٰ کو قبلہ کا درجہ دیا گیا تھا۔ اس کا حکم قرآن حکیم میں نہیں ہے۔ اللہ تعالیٰ نے وحیِ نخی کے ذریعہ یہ حکم نبی اکرم صلی اللہ علیہ وسلم کو دیا۔ نبی اکرم صلی اللہ علیہ وسلم اور صحابہ کرام رضی اللہ عنہم کو مسجدِ حرام سے شدید قلبی محبت تھی۔ مکی دور میں تو مسلمان نماز میں اس طرح رُخ کرتے کہ مسجدِ حرام اور مسجدِ اقصیٰ دونوں سامنے ہوتے۔ اسے استقبالِ قبلتین کہا جاتا ہے۔ ہجرت کے بعد مدینہ میں ایک آزمائش آگئی۔ مدینہ کے شمال میں مسجدِ اقصیٰ اور جنوب میں مسجدِ حرام ہے۔ اب اگر مسجدِ اقصیٰ کی طرف رُخ کیا جائے تو مسجدِ حرام کی طرف پشت ہو جاتی ہے۔ اس سے مقصود صحابہ کرام رضی اللہ عنہم کا امتحان لینا تھا کہ آیا وہ مسجدِ حرام سے اپنی محبت کو ترجیح دیتے ہیں یا اللہ کے رسول صلی اللہ علیہ وسلم کی اتباع کرتے ہوئے مسجدِ حرام کے بجائے بیت المقدس کو قبلہ بنا لیتے ہیں۔ سورہ بقرہ آیت 143 میں ارشاد باری تعالیٰ ہے :

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمَّنْ يَنْقَلِبُ عَلَىٰ عَقْبَيْهِ ۖ وَإِنْ كَانَتْ لَكَبِيرَةٌ إِلَّا عَلَى الَّذِينَ هَدَى اللَّهُ ۚ

”اور ہم نے نہیں مقرر کیا وہ قبلہ جس پر کہ (اے نبی صلی اللہ علیہ وسلم) آپ تھے مگر اس لئے تاکہ ہم ظاہر کر دیں کہ کون ہے جو رسول صلی اللہ علیہ وسلم کی پیروی کرتا ہے اُس کے برعکس جو اپنی ایڑھیوں کے بل رُخ پھیر لیتا ہے اور یقیناً وہ بہت بھاری (حکم) تھا سوائے اُن لوگوں کے جنہیں اللہ نے ہدایت دی۔“

جب صحابہ کرام رضی اللہ عنہم کا امتحان اچھی طرح سے ہو گیا تو ہجرت کے 16 ماہ بعد 624ء میں تحویل قبلہ کا حکم ان الفاظ میں وارد ہوا :

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ ۚ (البقرة : 144)

” (اے نبی ﷺ) ہم دیکھ رہے ہیں آپ ﷺ کے چہرے کا بار بار اٹھنا آسمان کی طرف۔ پس ہم پھیرے دیتے ہیں آپ ﷺ کے چہرے کو اُس قبلہ کی طرف کہ جس سے آپ ﷺ محبت کرتے ہیں، تو پھیر لیجئے اپنے چہرے (رخ) کو مسجد حرام کی طرف اور (اے مسلمانو!) تم جہاں کہیں پر بھی ہو پس پھیر لو اپنے چہروں کو اُس (مسجد حرام) کی طرف۔“

نبی اکرم ﷺ کے وصال کے پانچ سال بعد 637ء میں مسلمانوں نے بیت المقدس فتح کر لیا۔ یہ حضرت عمر رضی اللہ عنہ کا دور خلافت تھا۔ عیسائیوں نے پُر امن طور پر ایک معاہدے کے ذریعہ بیت المقدس مسلمانوں کے حوالے کیا۔ اس سے قبل مسلمانوں نے کئی روز سے اس شہر کا محاصرہ کر رکھا تھا لیکن وہ شہر کو فتح کرنے سے قاصر تھے۔ عیسائیوں کے مذہبی رہنماؤں نے مسلمانوں کو پیغام بھیجا کہ ہماری کتابوں میں اُس بادشاہ کے تمام اوصاف درج ہیں جس کے ہاتھوں یہ شہر فتح ہوگا۔ ہم تم میں ایسا بادشاہ نہیں پاتے۔ مسلمانوں نے یہ اوصاف دریافت کیے۔ اوصاف جاننے کے بعد کہا کہ یہ تو ہمارے خلیفہ حضرت عمر فاروق رضی اللہ عنہ کے اوصاف ہیں۔ قرآن مجید میں اس بات کا ذکر یوں ہے :

ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ (التح: 29)

”اُن (صحابہ) کی مثال تورات میں ہے اور اُن کی مثال انجیل میں ہے۔“

حضرت عمر رضی اللہ عنہ کو خصوصی طور پر بیت المقدس آنے کی دعوت دی گئی۔ آپ رضی اللہ عنہ آئے اور عیسائیوں نے ایک معاہدے کے تحت یہ شہر مسلمانوں کے حوالے کر دیا۔ معاہدہ کرتے وقت عیسائیوں نے مطالبہ کیا کہ یہودیوں کو اس شہر میں داخلے کی اجازت نہ دی جائے۔ حضرت عمر رضی اللہ عنہ نے یہ مطالبہ تسلیم کرنے سے انکار کر دیا کہ ہمارا دین اس کی اجازت نہیں دیتا۔ البتہ معاہدے میں یہ طے ہوا کہ یہودی اس علاقہ میں آباد نہ ہو سکیں گے یعنی یہاں کوئی رہائشی، صنعتی یا زرعی اراضی یا عمارت نہیں خرید سکیں گے۔ مسلمانوں کے تمام ادوار حکومت میں

یہودیوں نے اس پابندی کو ختم کرانے کی کوشش کی اور بعض مواقع پر بھاری مالی امداد کی بھی پیشکش کی لیکن کوئی مسلمان حکمران اس پر تیار نہ ہوا۔

دورِ بنو امیہ میں اموی خلیفہ عبد الملک بن مروان نے 685ء میں اُس چٹان پر ایک گنبد کی تعمیر کا آغاز کیا جس پر سے نبی اکرم ﷺ شبِ معراج آسمانوں کی طرف روانہ ہوئے تھے۔ اس گنبد کی تعمیر 691ء میں مکمل ہوئی اور یہ ”قبة الصخر“ کے نام سے مشہور ہوا۔ بعد ازاں اس گنبد کے جنوب مشرق میں اموی خلیفہ ولید بن عبد الملک نے مسجد اقصیٰ کے نام سے ایک عبادت گاہ تعمیر کی۔ یہ تعمیر 709ء تا 714ء جاری رہی۔ بعد کے ادوار میں بھی مسلمان سلاطین قبة الصخر اور مسجد اقصیٰ میں مختلف تعمیراتی کام کراتے رہے۔ یہودی قبة الصخر کی تصاویر کے نیچے مسجد اقصیٰ لکھ کر مسلمانوں کو گمراہ کرنے کی کوشش کرتے ہیں تاکہ جب وہ مسجد اقصیٰ کو شہید کریں تو لوگوں کو میڈیا پر قبة الصخر کی تصاویر دکھا کر مطمئن کیا جائے کہ مسجد جوں کی توں سلامت ہے۔

حضرت عیسیٰ علیہ السلام کی پیدائش کے ایک ہزار سال مکمل ہونے پر یورپ کے عیسائیوں میں مذہبی رہنماؤں نے بہت جوش و خروش پیدا کیا اور انہیں حضرت عیسیٰ علیہ السلام کی جائے پیدائش یعنی بیت المقدس کو مسلمانوں سے آزاد کرانے کے لئے جنگ پر آمادہ کیا۔ یہ پہلی صلیبی جنگ تھی جس کے لئے زور و شور سے تیاری شروع ہو گئی اور اس کے نتیجے میں 1099ء میں عیسائیوں نے مسلمانوں سے بیت المقدس چھین لیا۔ اس شہر مقدس پر عیسائیوں کا قبضہ 88 برس تک رہا۔ 1187ء میں مسلمانوں نے صلاح الدین ایوبی رحمہ اللہ کی قیادت میں بیت المقدس دوبارہ حاصل کیا۔

پہلی جنگ عظیم کے دوران برطانیہ نے سازش کے ذریعہ عربوں اور ترکوں کو آپس میں لڑا کر بیت المقدس سے ترکوں کو بے دخل کر دیا۔ پھر مشرق وسطیٰ کو کئی عرب ممالک میں تقسیم کر کے اپنی اجارہ داری قائم کر دی۔ 1917ء میں برطانوی وزیر خارجہ بالفور نے ”اعلان بالفور“ کے ذریعہ یہودیوں کو فلسطین میں آباد ہونے کی اجازت دے دی۔ یہودیوں نے فلسطینیوں سے منہ مانگے داموں جائیدادیں خریدیں اور جنہوں نے اپنی جائیدادیں فروخت کرنے سے انکار کیا انہیں برطانوی حکومت کے تعاون سے زبردستی بے دخل کر دیا گیا۔ دستاویزات کے ذریعہ ثابت کیا گیا کہ فلاں جائیداد دو ہزار سال قبل ہمارے فلاں بزرگ کے نام تھی جس پر آج کوئی فلسطینی قابض ہے۔ برطانوی حکومت نے اس طرح کے دعوے قبول کیے اور یوں یہودی فلسطین میں آباد

ہوتے چلے گئے۔ یہ دھاندلی مسلسل جاری رہی۔ یہودیوں کو باہر سے لا کر فلسطین میں آباد کیا جاتا رہا جبکہ انہیں اٹھارہ سو برس قبل یہاں سے نکال دیا گیا تھا اور بالآخر برطانیہ اور امریکہ کی ملی بھگت سے 1948ء میں فلسطین کے 56 فیصد علاقے پر قبضہ کر کے ایک یہودی ریاست اسرائیل کے نام سے قائم کر دی گئی۔ یہودیوں کو جب برطانیہ کے زیرِ سرپرستی فلسطین میں ناجائز طور پر آباد کیا جا رہا تھا تو اس پر اقبال نے کہا تھا :

ہے خاکِ فلسطین پہ یہودی کا اگر حق

ہسپانیہ پر حق نہیں کیوں اہلِ عرب کا؟

اسرائیل کے اس طرح قیام کو کوئی بھی باضمیر انسان نہ جائز قرار دے گا اور نہ ہی تسلیم کرے گا۔ بانیِ پاکستان محمد علی جناح نے اسرائیل کو مغربی دنیا کا ناجائز بچہ قرار دیا۔ 25 اکتوبر 1947ء کو جب کہ ابھی قیامِ اسرائیل کے منصوبہ کو پیش کیا جا رہا تھا، بانیِ پاکستان نے رائٹرز نیوز ایجنسی کے نمائندہ کو انٹرویو دیتے ہوئے فرمایا:

”فلسطین کے بارے میں ہمارے موقف کی وضاحت اقوام متحدہ میں پاکستانی وفد کے سربراہ چودھری

ظفر اللہ خان نے کر دی ہے۔ مجھے اب بھی یہ امید ہے کہ تقسیم (فلسطین) کا منصوبہ مسترد کر دیا جائے گا ورنہ

ایک خوفناک چپقلش کا شروع ہونا ناگزیر اور لازمی امر ہے۔ یہ چپقلش صرف عربوں اور منصوبہ تقسیم

نافذ کرنے والوں کے درمیان نہ ہوگی بلکہ پوری اسلامی دنیا اس فیصلہ کے خلاف عملی بغاوت کرے گی

کیوں کہ ایسے فیصلے (اسرائیل کے قیام) کی حمایت نہ تاریخی اعتبار سے کی جاسکتی ہے اور نہ ہی سیاسی

اور اخلاقی طور پر۔ ایسے حالات میں پاکستان کے پاس اس کے سوا اور کوئی چارہ کار نہ ہوگا کہ عربوں کی

مکمل اور غیر مشروط حمایت کرے اور خواہ مخواہ کے اشتعال اور دست درازوں کو روکنے کے لئے جو کچھ

اُس کے بس میں ہے پورے جوش و خروش اور طاقت سے بروئے کار لائے۔“

یہاں تک کہ یہود کے خالص مذہبی عناصر بھی اسرائیل کے اس طرح سے قیام کو ناجائز نہیں سمجھتے۔ معروف یہودی اسکالر ڈاکٹر ایلمر بلجور نے اپنے مقالے ”کیا اسرائیل بائبل کی پیشینگوئیوں کی تکمیل ہے“ میں لکھا ہے کہ:

”یہ ایک ناقابلِ تردید حقیقت ہے کہ کوئی پکا مذہبی یہودی یہ نہیں مانتا کہ موجودہ اسرائیلی ریاست اُس

طریقہ عمل سے وجود میں آئی ہے جو بائبل کے احکامات سے ذرا بھر بھی مطابقت رکھتا ہو۔“

جون 1967ء میں عرب اسرائیل جنگ کے دوران اسرائیل نے بیت المقدس سمیت فلسطین کے مزید

22 فیصد علاقہ پر قبضہ کر لیا۔ بیت المقدس پر اُن کے قبضہ کو 75 برس ہونے کو آرہے ہیں۔ یہودیوں کے صبر کا پیمانہ لبریز ہو رہا ہے اور اب وہ چاہتے ہیں کہ مسجد اقصیٰ کو شہید کر کے تیسری بار اپنا پینا بیکل تعمیر کر سکیں۔ اسی لئے اب مسجد اقصیٰ کے گرد زور و شور سے کھدائی کا عمل شروع کر دیا گیا ہے۔ عیسائی اس معاملہ میں یہودیوں کی پوری طرح سے پشت پناہی اس لئے کر رہے ہیں کہ انہیں یہودیوں نے مسلسل پروپیگنڈے کے ذریعہ یہ بات سمجھا دی ہے کہ حضرت عیسیٰؑ کی آمد کے لئے ضروری ہے کہ اس سے قبل بیت المقدس میں ایک اسرائیلی ریاست قائم ہو جائے۔ یہودیوں اور عیسائیوں نے اس حوالے سے مل کر یہ منصوبہ بندی کی تھی کہ 2007ء میں مسجد اقصیٰ کو شہید کرنے سے قبل اُن تمام مسلمان ملکوں کے خلاف فیصلہ کن کارروائی کی جائے جن سے اس ناپاک یہودی منصوبہ کو کوئی خطرہ ہے۔ لہذا 2001ء میں پاکستان اور افغانستان کو تباہ کرنے کا منصوبہ تھا۔ پاکستان تو ایک U-Turn لے کر فوری تباہی سے بچ گیا لیکن افغانستان میں اسلامی حکومت کو تھس نہس کر دیا گیا۔ 2003ء میں عراق پر حملہ کر کے اُس کا بھر کس نکال دیا گیا۔ 2005ء میں ایران کے خلاف اقدام کا منصوبہ تھا لیکن عراق و افغانستان میں غیر معمولی مزاحمت نے اس منصوبہ کو ناکام بنا دیا۔ بہر حال اب بھی یہودی لابی امریکہ کی قیادت پر دباؤ ڈال رہی ہے کہ ایران کے خلاف بھی اقدام کر دیا جائے۔

اس پورے معاملہ میں پاکستان اور افغانستان کی جو عرب کے مشرق میں واقع ہیں، خصوصی اہمیت ہے۔ حدیث مبارکہ ہے:

يَخْرُجُ نَاسٌ مِنَ الْمَشْرِقِ فَيَوْطِئُونَ لِلْمَهْدِيِّ يَعْنِي سُلْطَانَهُ (ابن ماجہ)

”مشرق سے فوجیں نکلیں گی جو مہدی کی حکومت قائم کرنے کے لئے منزل پر منزل مارتی چلی آئیں گی۔“

اس حدیث سے معلوم ہوا کہ مشرق کے کسی علاقے میں پہلے ہی اسلامی حکومت قائم ہو چکی ہوگی۔ ایک اور حدیث سے واضح ہوتا ہے کہ یہ علاقہ خراسان کا ہوگا:

تَخْرُجُ مِنْ خُرَاسَانَ رَايَاتٌ سَوْدَاءُ لَا يَرُدُّهَا شَيْءٌ حَتَّى تُنْصَبَ بِإِيلِيَاءِ (ترمذی)

”خراسان کی جانب سے علم چلیں گے، ان کو کوئی روک نہ سکے گا جب تک کہ وہ ایلِیاء میں جا کر نصب نہ ہو جائیں۔“

ایلِیاء، بیت المقدس کا ایک دوسرا نام ہے۔ نبی اکرم ﷺ کے زمانے میں خراسان اُس علاقے کا نام تھا

جس میں پاکستان کے شمالی علاقہ جات اور افغانستان کا بڑا حصہ شامل ہے۔ گویا یہی علاقہ ہے جہاں اسلامی حکومت قائم ہوگی۔ اس خطہ میں طالبان کی اسلامی حکومت کا قائم ہونا، دیگر جہادی سرگرمیاں اور پھر پاکستان کا ایٹمی قوت بن جانا اسرائیل کے لئے باعث تشویش ہے۔ 1967ء میں بن گوریان نے پیرس میں کہا تھا کہ ہمیں عرب ممالک سے نہیں صرف پاکستان سے خطرہ ہے۔ پاکستان کے پہلے وزیر اعظم لیاقت علی خان کو امریکہ میں پیشکش کی گئی تھی کہ اگر پاکستان اسرائیل کو تسلیم کر لے تو پاکستان کو ناقابل تصور مالی امداد دی جائے گی۔ انہوں نے اس کے جواب میں کہا تھا: ”Our souls are not for sale“۔ اب بھی جب پرویز مشرف صاحب نے اسرائیل کو تسلیم کرنے کی بات کی تو بھارت میں اسرائیل کے سفیر نے کہا اگر پاکستان نے اسرائیل کو تسلیم کر لیا تو ہم پاکستان کے لئے وہ کچھ کریں جس کا تصور بھی ممکن نہیں۔

آج جب کہ مسجد اقصیٰ کی شہادت کے لئے کاروائی کا آغاز کر دیا گیا ہے ہمیں اپنی غیرت دینی کا مظاہرہ کرتے ہوئے اپنی حکومت کو اسرائیل کے اس ناپاک عزم کے خلاف فیصلہ کن موقف اختیار کرنے پر مجبور کرنا چاہیے۔ بعض دانشور یہ گمراہی پھیلا رہے ہیں کہ مسجد اقصیٰ کی مسلمانوں کے لئے کوئی خاص اہمیت نہیں لیکن مندرجہ ذیل احادیث مبارکہ اس گمراہ کن تصور کی نفی کے لئے کافی ہیں:

وَلَا تُشَدُّ الرِّحَالُ إِلَّا إِلَى ثَلَاثَةِ مَسَاجِدَ مَسْجِدِ الْحَرَامِ وَمَسْجِدِ الْأَقْصَى وَمَسْجِدِ هَذَا (بخاری)

”تین مساجد کے علاوہ کسی جگہ کا (ثواب کی نیت سے) قصد کر کے سفر کرنا جائز نہیں ہے، مسجد حرام اور مسجد اقصیٰ اور میری اس مسجد (یعنی مسجد نبوی ﷺ) کا۔“

مَنْ أَهْلَ بِحُجَّةٍ أَوْ عُمْرَةٍ مِنَ الْمَسْجِدِ الْأَقْصَى إِلَى الْمَسْجِدِ الْحَرَامِ غُفِرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ أَوْ وَجِبَتْ لَهُ الْجَنَّةُ شَكََّ عَبْدُ اللَّهِ (ابوداؤد)

”جس نے بھی مسجد اقصیٰ سے مسجد حرام کے لیے حج یا عمرہ کی نیت سے احرام باندھا اُس کے اگلے پچھلے گناہ معاف کر دیے جائیں گے یا اُس کے لیے جنت واجب ہو جائے گی۔“ عبد اللہ کو شک گزرا کہ آپ ﷺ نے ان دونوں میں سے کون سے الفاظ بیان فرمائے ہیں۔

مَنْ صَلَّى فِي الْمَسَاجِدِ الْأَرْبَعَةِ غُفِرَ لَهُ ذَنْبُهُ (نسائی)

”جس نے چار مساجد میں نماز پڑھی اُس کے گناہ معاف کر دیے جائیں گے۔“

امام السنہی نے اس حدیث کی وضاحت میں تحریر کیا ہے کہ:

فِي الْمَسَاجِدِ الْأَرْبَعَةِ لَعَلَّ الْمُرَادَ بِهَا مَسْجِدَ مَكَّةَ وَالْمَدِينَةَ وَمَسْجِدَ قِبَاءَ وَالْمَسْجِدَ الْأَقْصَى

”چار مساجد سے مراد ہے مکہ اور مدینہ کی مساجد، مسجد قبا اور مسجد اقصیٰ۔“

صَلَاةُ الزَّجْلِ فِي بَيْتِهِ بِصَلَاةٍ وَصَلَاةٍ فِي مَسْجِدِ الْقِبَائِلِ بِخُمُسٍ وَعَشْرَيْنَ صَلَاةً وَصَلَاةً فِي الْمَسْجِدِ الْأَقْصَى بِخُمُسَيْنِ أَلْفِ صَلَاةٍ وَصَلَاةٍ فِي مَسْجِدِيْ بِخُمُسَيْنِ أَلْفِ صَلَاةٍ وَصَلَاةٍ فِي الْمَسْجِدِ الْحَرَامِ بِمِائَةِ أَلْفِ صَلَاةٍ (نسائی)

”ایک شخص کا اپنے گھر میں نماز پڑھنا ایک نماز کے اجر کے برابر ہے اور اپنے محلے کی مسجد میں نماز پڑھنا پچیس نمازوں کے اجر کے برابر ہے اور جامع مسجد میں نماز پڑھنا پانچ سو نمازوں کے اجر کے برابر ہے اور مسجد اقصیٰ میں نماز پڑھنا پچاس ہزار نمازوں کے اجر کے برابر ہے اور مسجد نبوی ﷺ میں نماز پڑھنا پچاس ہزار نمازوں کے اجر کے برابر ہے اور مسجد حرام میں نماز پڑھنا ایک لاکھ نمازوں کے اجر کے برابر ہے۔“

آج کیفیت یہ ہے کہ:

مسجد اقصیٰ روتی ہے

اُمّت مسلمہ سوتی ہے

کاش ہمارا کوئی حکمران پھر سے صلاح الدین ایوبی ؒ کی صورت اختیار کر کے میدان میں آئے اور مسجد

اقصیٰ کی حفاظت کی خدمت بجالا کر عظیم سعادتوں سے سرفراز ہو جائے۔ آمین

حوله جات و حواشی

- (۱) آل عمران ۹۶: ۳
- (۲) صحيح البخاری، کتاب احادیث الانبياء، باب قول الله تعالى وَوَهَبْنَا لِذَاوُدَ سُلَيْمَانَ نِعْمَ الْعَبْدُ...
- (۳) شرح سنن النسائي للسندی، کتاب المساجد، باب ذکر ای مسجد و وضع اول
- (۴) دلائل النبوة للبيهقي، باب ما جاء في بناء الكعبة
- (۵) التيجان في ملوك حمير لعبد الملك بن هشام، في المقدمة
- (۶) المائدة ۹: ۵
- (۷) آل عمران ۹۷-۹۶: ۳
- (۸) البقرة ۱۲۵: ۲
- (۹) الحج ۲۶: ۲۲
- (۱۰) المائدة ۲۱: ۵
- (۱۱) الانبياء ۸۱: ۲۱
- (۱۲) الاعراف ۱۳: ۷
- (۱۳) برقی معلومات، "مائیکروسافٹ انکارٹا ۲۰۰۹" (Microsoft Encarta 2009)، ۲۰۰۸ء،
- "Saul"، بذریعہ سافٹ ویئر، بوسیلہ مائیکروسافٹ کارپوریشن، Redmond, WA
- (۱۴) سبا ۱۸: ۳۴
- (۱۵) الانبياء ۷۱: ۲۱
- (۱۶) ابراهيم ۳: ۱۴
- (۱۷) برقی معلومات، "انسائیکلوپیڈیا بریٹانیکا (۲۰۱۲)" (Encyclopedia Britanica 2012)،
- "Abraham"، بذریعہ سافٹ ویئر، بوسیلہ انسائیکلوپیڈیا بریٹانیکا، شکاگو
- (۱۸) البقرة ۱۲: ۲
- (۱۹) برقی معلومات، "مائیکروسافٹ انکارٹا ۲۰۰۹" (Microsoft Encarta 2009)، ۲۰۰۸ء،
- "Solomon"، بذریعہ سافٹ ویئر، بوسیلہ مائیکروسافٹ کارپوریشن، Redmond, WA
- (۲۰) الحج ۲۷: ۲۲

(۲۱) فراہی، حمید الدین، ”ذبح کون ہے؟“ (اردو ترجمہ)، مکتبہ مرکزی انجمن خدام القرآن لاہور، ۱۹۷۵ء، ص ۳۶
 (۲۲) فراہی، حمید الدین، ”ذبح کون ہے؟“ (اردو ترجمہ)، مکتبہ مرکزی انجمن خدام القرآن لاہور، ۱۹۷۵ء، ص ۳۵
 (۲۳) برقی معلومات، ”انسائیکلو پیڈیا بریٹانیکا (۲۰۱۲)“ (Encyclopedia Britannica 2012)،
 "Moses"، بذریعہ سافٹ ویئر، بوسیلہ انسائیکلو پیڈیا بریٹانیکا، شکاگو
 یونس ۸۷: ۱۰ (۲۴)

(۲۵) تفسیر الطبری (۱۵/۱۷۴) عن ابن عباس: (واجعلوا بیوتکم قبلۃ)، یعنی الکعبۃ

(۲۶) المائدۃ ۲۱: ۵

(۲۷) المائدۃ ۲۴: ۵

(۲۸) المائدۃ ۲۵: ۵

(۲۹) المائدۃ ۲۶: ۵

(۳۰) برقی معلومات، ”مائیکروسافٹ انکارٹا ۲۰۰۹“ (Microsoft Encarta 2009)، ۲۰۰۸ء،

"Saul"، بذریعہ سافٹ ویئر، بوسیلہ مائیکروسافٹ کارپوریشن، Redmond, WAC،

(۳۱) برقی معلومات، ”مائیکروسافٹ انکارٹا ۲۰۰۹“ (Microsoft Encarta 2009)، ۲۰۰۸ء،

"Saul"، بذریعہ سافٹ ویئر، بوسیلہ مائیکروسافٹ کارپوریشن، Redmond, WAC،

(۳۲) برقی معلومات، ”مائیکروسافٹ انکارٹا ۲۰۰۹“ (Microsoft Encarta 2009)، ۲۰۰۸ء،

"David (king)"، بذریعہ سافٹ ویئر، بوسیلہ مائیکروسافٹ کارپوریشن، Redmond, WA،

(۳۳) برقی معلومات، ”مائیکروسافٹ انکارٹا ۲۰۰۹“ (Microsoft Encarta 2009)، ۲۰۰۸ء،

"Solomon"، بذریعہ سافٹ ویئر، بوسیلہ مائیکروسافٹ کارپوریشن، Redmond, WA،

(۳۴) فتح الباری لابن حجر، کتاب احادیث الانبیاء، باب قول اللہ تعالیٰ واتخذ اللہ ابراہیم خلیلاً

(۳۵) سنن النسائی، کتاب المساجد، باب فضل المسجد الاقصی والصلاة فیہ

(۳۶) برقی معلومات، ۱۸ جون ۲۰۱۲ء، "Migrations of the Lost Tribes of Israel"،

بذریعہ انٹرنیٹ، بوسیلہ [http://www.orange-street-church.org/](http://www.orange-street-church.org/text/lost-tribe-migration.htm)

text/lost-tribe-migration.htm

(۳۷) برقی معلومات، ”مائیکروسافٹ انکارٹا ۲۰۰۹“ (Microsoft Encarta 2009)، ۲۰۰۸ء،

"Nebuchadnezzar II"، بذریعہ سافٹ ویئر، بوسیلہ مائیکروسافٹ کارپوریشن، Redmond, WA،

(۳۸) سیوہاروی، حفظ الرحمان، ”قصص القرآن“، ج ۳، پروگریسو بکس ۴-بی، اردو بازار لاہور، سن اشاعت درج نہیں، ص ۹۹

(۳۹) بنی اسرائیل ۵-۴: ۱

(۴۰) البقرة ۲: ۲۵۹

(۴۱) برقی معلومات، ”مائیکروسافٹ انکارٹا ۲۰۰۹“ (Microsoft Encarta 2009)، ۲۰۰۸ء،

"Cyrus the Great"، بذریعہ سافٹ ویئر، بوسیلہ مائیکروسافٹ کارپوریشن، Redmond, WA،

(۴۲) مودودی، ابوالاعلیٰ، ”تفہیم القرآن“، جلد دوم، ادارہ ترجمان القرآن (پرائیویٹ) لمیٹڈ لاہور، طبع پنجہ ہم، اگست ۱۹۹۶ء، ص ۶۰۰

(۴۳) بنی اسرائیل ۶: ۱

(۴۴) النساء ۵۸-۱۵۷: ۴

(۴۵) مودودی، ابوالاعلیٰ، ”تفہیم القرآن“، جلد دوم، ادارہ ترجمان القرآن (پرائیویٹ) لمیٹڈ لاہور، طبع پنجہ ہم، اگست ۱۹۹۶ء، ص ۶۰۲

(۴۶) بنی اسرائیل ۷: ۱

(۴۷) برقی معلومات، ”انسائیکلو پیڈیا بریٹانیکا (۲۰۱۲)“ (Encyclopedia Britannica 2012)، "Roman religion"، بذریعہ سافٹ ویئر، بوسیلہ انسائیکلو پیڈیا بریٹانیکا، شکاگو

(۴۸) برقی معلومات، ”انسائیکلو پیڈیا بریٹانیکا (۲۰۱۲)“ (Encyclopedia Britannica 2012)، "Muhammad"، بذریعہ سافٹ ویئر، بوسیلہ انسائیکلو پیڈیا بریٹانیکا، شکاگو

(۴۹) بنی اسرائیل ۸: ۱

(۵۰) صحیح مسلم، کتاب الایمان، باب ذکر المسیح ابن مریم و المسیح الدجال

(۵۱) شفیق، مفتی محمد، ”تفسیر معارف القرآن“، جلد اول، ادارہ المعارف کراچی، ۱۹۹۶ء، ص ۳۷۴

(۵۲) البقرة ۱۴۳: ۲

(۵۳) طبری، ابی جعفر محمد بن جریر، ”تاریخ طبری (اردو ترجمہ)“، جلد دوم، دارالاشاعت، ۲۰۰۳ء، ص ۱۵۴

(۵۴) البقرة ۱۴۴: ۲

(۵۵) گل، موشتے (Gil, Moshe)، ۱۹۹۷ء، "A History of Palestine"، کیمبرج یونیورسٹی پریس،

کیمبرج، UK، ص ۶۳۴-۱۰۹۹

(۵۷) گل، موشتے (Gil, Moshe)، ۱۹۹۷ء، "A History of Palestine"، کیمبرج یونیورسٹی پریس، کیمبرج، UK، ص ۶۳۴-۱۰۹۹

(۵۸) برقی معلومات، "انسائیکلو پیڈیا بریٹانیکا (۲۰۱۲)" (Encyclopedia Britanica (2012)، "Dome of the Rock"، بذریعہ سافٹ ویئر، بوسیلہ انسائیکلو پیڈیا بریٹانیکا، شکاگو (۵۹) شاپین، مریم؛ آزر، جارج (Azar, George)، ۲۰۰۵ء، "Palestine: a guide"، انٹرلنک بکس، ص ۳۱۴

(۶۰) برقی معلومات، "انسائیکلو پیڈیا بریٹانیکا (۲۰۱۲)" (Encyclopedia Britanica (2012)، "Crusades"، بذریعہ سافٹ ویئر، بوسیلہ انسائیکلو پیڈیا بریٹانیکا، شکاگو

(۶۱) برقی معلومات، "مائیکروسافٹ انکارٹا ۲۰۰۹" (Microsoft Encarta 2009)، ۲۰۰۸ء، "Saladin"، بذریعہ سافٹ ویئر، بوسیلہ مائیکروسافٹ کارپوریشن، Redmond, WA،

(۶۲) برقی معلومات، "انسائیکلو پیڈیا بریٹانیکا (۲۰۱۲)" (Encyclopedia Britanica (2012)، "Balfour Declaration"، بذریعہ سافٹ ویئر، بوسیلہ انسائیکلو پیڈیا بریٹانیکا، شکاگو

(۶۳) برقی معلومات، ۱۸/ جون ۲۰۱۲ء، "History of Palestine and Palestinians"، بذریعہ انٹرنیٹ، بوسیلہ <http://stop30billion.org/history.html>

(۶۴) برقی معلومات، ۱۸/ جون ۲۰۱۲ء، "Israel: Fulfillment of Biblical Prophecy"، بذریعہ انٹرنیٹ، بوسیلہ

http://www.radioislam.org/historia/zionism/elmer_isrlbibl.html

(۶۵) برقی معلومات، ۱۸/ جون ۲۰۱۲ء، "History of Palestine and Palestinians"، بذریعہ انٹرنیٹ، بوسیلہ <http://stop30billion.org/history.html>

(۶۶) سنن ابن ماجہ، کتاب الفتن، باب خروج المہدی

(۶۷) سنن الترمذی، کتاب الفتن، باب ماجاء فی النهی عن سب الریاح

(۶۸) جان، عابد اللہ (Jan, Abidullah)، ۲۰۰۵ء، "The Musharraf Factor"، پریگمٹک پبلشنگ، کیئڈا، ص ۱۹۵

(۶۹) صحیح البخاری، کتاب الجمعة، باب فضل الصلاة فی مسجد مکة والمدینة

- (۷۰) سنن ابی داود، کتاب المناسک، باب فی المواقیف
(۷۱) سنن النسائی، کتاب الطہارۃ، باب ثواب من توضاً کما امر
(۷۲) شرح سنن النسائی للسندی، کتاب الطہارۃ، باب ثواب من توضاً کما امر
(۷۳) سنن ابن ماجہ، کتاب اقامۃ الصلاۃ والسنة فیہا، باب ماجاء فی الصلاۃ فی المسجد الجامع

کتابیات:

- (۱) جان، عابد اللہ (Jan, Abidullah)، ۲۰۰۵ء، "The Musharraf Factor"،
پریگمٹک پبلشنگ، کینیڈا، ص ۱۹۵
(۲) سیوہاروی، حفظ الرحمان، سن اشاعت درج نہیں، "قصص القرآن"، پروگریسو بکس ۴-بی، اردو
بازار، لاہور
(۳) شاہین، مریم؛ آزر، جارج (Azar, George)، ۲۰۰۵ء، "Palestine: a
guide"، انٹرنلنگ بکس، ص ۳۱۴
(۴) شفیع مفتی محمد، "تفسیر معارف القرآن"، جلد اول، ادارۃ المعارف کراچی، ۱۹۹۶ء، ص ۷۴
(۵) طبری، ابی جعفر محمد بن جریر، "تاریخ طبری (اردو ترجمہ)"، جلد دوم، دارالاشاعت، ۲۰۰۳ء، ص
۱۵۴
(۶) گل، موشتے (Gil, Moshe)، ۱۹۹۷ء، "A History of Palestine"، کیمبرج
یونیورسٹی پریس، کیمبرج، UK، ص ۶۳۴-۱۰۹۹
(۷) فرائی، حمید الدین، ۱۹۷۵ء، "ذبیح کون ہے؟" (اردو ترجمہ)، مکتبہ مرکزی انجمن خدام القرآن،
لاہور
(۸) مودودی، ابوالاعلیٰ، "تفہیم القرآن"، جلد دوم، ادارہ ترجمان القرآن (پرائیویٹ) لمیٹڈ لاہور، طبع
پنج و ہم، اگست ۱۹۹۶ء، ص ۶۰۲

مؤلف کی دیگر کتابوں کی فہرست

نمبر شمار	موضوع	نمبر شمار	موضوع
1	چہرے کا پردہ	13	جہاد فی سبیل اللہ
2	سود کی حرمت اور خباثتیں	14	حقیقتِ نفاق
3	اہم دینی موضوعات	15	انفاق فی سبیل اللہ
4	نکات منتخب نصاب، حصہ اول	16	توہین ناموس رسالت
5	نکات منتخب نصاب، حصہ دوم	17	حقیقت صبر
6	نکات منتخب نصاب، حصہ سوم	18	قرآن حکیم ہم سے کیا چاہتا ہے؟
7	نکات منتخب نصاب، حصہ چہارم	19	قواعد تجوید
8	نکات منتخب نصاب، حصہ پنجم	20	نبی اکرم ﷺ سے ہمارا تعلق اور اس کے تقاضے
9	نکات منتخب نصاب، حصہ ششم	21	فلسفہ و حکمت قربانی
10	عربی گرامر برائے قرآن فہمی	22	حقیقت واقسام شرک
11	مسجد اقصیٰ کی تاریخی اہمیت	23	تمباکو کا استعمال اسلامی تناظر میں
12	خواتین کی عظمت اور حقوق قرآن وحدیث کی روشنی میں	24	علم و حکمت کے موتی سورہ یوسف کی روشنی میں
25: خلاصہ مضامین قرآن حکیم (پارہ 1 تا 30)			

مندرجہ بالا کتب انجمن خدام القرآن سندھ کراچی کے مکتبے پر دستیاب ہیں۔

قبة الصخرة

مسجد کمال

تصویر میں نظر آنے والی چار دیواری کے اندر تمام جگہ مسجد اقصی کہلاتی ہے، جو بھی اس کے احاطے میں داخل ہونے کی سعادت پا لے اور اس کے اندر جہاں بھی نماز پڑھے خواہ کسی درخت کے نیچے یا اس کے اندر تعمیر شدہ متعدد گنبدوں میں سے کسی گنبد تلے یا کسی بارہ درزی میں، امید ہے ثواب کا سیکڑوں گنا بڑھ جانا اس کے حق میں قبول ہو جائے گا۔

گنبدِ صخرہ ایک نہایت خوبصورت ہشت کونہ عمارت ہے، اس عمارت پر ایک عظیم الشان سنہری گنبد پورے احاطے میں سب سے نمایاں نظر آتا ہے۔ صخرہ عربی میں ایک بڑے پتھر یا چٹان کو کہا جاتا ہے، یہ وہ مقام ہے جہاں سے ایک قول کے مطابق رسول اللہ ﷺ معراج کے سفر کے لیے آسمان کی جانب بڑھے تھے۔ اس پورے مقدس احاطے میں یہ چٹان سب سے بلند نقطہ ہے، بعد میں اس جگہ گنبدِ نما عمارت بنادی گئی، آج کل گنبدِ صخرہ کا یہ بال مسجد اقصیٰ میں نماز کے لیے آنے والی خواتین کے لیے خاص کر دیا گیا ہے۔

گنبدِ صخرہ



